

मंत्रालयीन विभागांतील सचिवांच्या कामकाजाचा
आढावा घेणे व जास्तीची पदे कमी करणेबाबत.

महाराष्ट्र शासन

सामान्य प्रशासन विभाग,
शासन निर्णय क्र. संकीर्ण-१००७/५४६/१८ (र. व का.),
मंत्रालय, मुंबई-४०० ०३२,
दिनांक : २३ ऑगस्ट, २०११

- संदर्भ :- १) शासन निर्णय, सामान्य प्रशासन विभाग, क्र. संकीर्ण-१००७/
प्र.क्र.५४६/१८(र. व का.), दि. ०८.०९.२०१०,
२) शासन निर्णय, सामान्य प्रशासन विभाग, क्र. संकीर्ण-१००७/
प्र.क्र.५४६/१८(र. व का.), दि. ३०.०९.२०१० व दि. २५.०९.२०११.

शासन निर्णय

उपरोक्त शासन निर्णय, दिनांक ०८.०९.२०१० अन्वये मंत्रालयीन विविध विभागांतील सचिवांकडे असलेल्या कामकाजाचा आढावा घेऊन त्यांचेकडील विषयांचे फेरफार करणे व जास्तीची पदे कमी करणे अनुषंगाने शासनाने निर्णय घेऊन, सचिव, रोजगार व स्वयंरोजगार हे पद रद्द करण्यात येऊन त्या सचिव पदाचे कामकाज त्यांच्या क्षेत्रीय कामकाजासह सचिव, उच्च व तंत्र शिक्षण विभाग यांचेकडे सोपविण्यात आले. त्या अनुषंगाने रोजगार व स्वयंरोजगार विभागातील अन्य ५ पदे, (निवडश्रेणी लघुलेखक १ पद, रोखपाल (लिपिक व टंकलेखक) १ पद, देयक रोखपाल (लिपिक व टंकलेखक) १ पद, शिपाई / नाईक १ पद व वाहनचालक १ पद) अशी एकूण ६ पदे रद्द करण्यात आली होती.


२. उपरोल्लेखित शासन निर्णयात नमूद केलेली रोखपाल (लिपिक व टंकलेखक) व देयक रोखपाल (लिपिक व टंकलेखक) ही दोन पदे प्रशासकीय कारणास्तव संदर्भाधीन दिनांक २५/१/२०११ च्या शासन निर्णयान्वये दिनांक ३० जून, २०११ पर्यंत चालू ठेवण्यास मान्यता देण्यात आलेली आहे.

३. वरील परिच्छेद २ मध्ये नमूद केलेली पदे रोजगार व स्वयंरोजगार विभाग आस्थापनेसह उच्च व तंत्र शिक्षण विभागात विलीन होण्याची कार्यवाही होईपर्यंत वा दिनांक २९.०२.२०१२ या कालावधीपर्यंत चालू ठेवण्यास अंतिमरित्या मान्यता देण्यात येत आहे.

४. हा शासन निर्णय वित्त विभागाच्या अनौपचारिक संदर्भ क्र. ५४६/११/व्यय-४, दिनांक ०६.०८.२०११ अन्वये त्या विभागाच्या सहमतीने निर्गमित करण्यात येत आहे.

५. सदर शासन निर्णय, महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून, त्याचा संगणक संकेतांक २०११०८२३१५५७०२००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(नंदकुमार जेठे)

सचिव (प्र. सु. व र. व का.)

प्रति,

सर्व अपर मुख्य सचिव / प्रधान सचिव / सचिव, मंत्रालय, मुंबई,
मा. मुख्य सचिव यांचे सचिव,
प्रधान सचिव, उच्च व तंत्र शिक्षण विभाग,
संचालक, व्यवसाय शिक्षण, रोजगार स्वयंरोजगार,
आयुक्त, रोजगार व स्वयंरोजगार,
प्रशासन-१, रोजगार व स्वयंरोजगार विभाग,
महालेखापाल, महाराष्ट्र, मुंबई / नागपूर,
अधिदान व लेखा अधिकारी, मुंबई,
सर्व मंत्रालयीन विभाग,
निवड नस्ती/कार्यासन-१८.